

**DEĊIŻJONI TA' IMPLIMENTAZZJONI TAL-KUNSILL (UE) 2019/2138****tal-5 ta' Diċembru 2019****li temenda d-Deċiżjoni 2007/441/KE li tawtorizza lir-Repubblika Taljana sabiex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud <sup>(1)</sup>, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) L-Artikolu 168 tad-Direttiva 2006/112/KE jistabbilixxi d-dritt ta' persuna taxxabbli għat-tnaqqis tat-taxxa fuq il-valur miżjud (VAT) imposta fuq il-provvisti ta' merkanzija jew ta' servizzi li jintużaw għall-finijiet tat-tranzazzjonijiet taxxabbli tagħha. Il-punt (a) tal-Artikolu 26(1) ta' dik id-Direttiva jitratta l-użu ta' assi tan-negozju minn persuna taxxabbli jew il-persunal tagħha għal finijiet privati jew, b'mod aktar generali, għal finijiet oħra minbarra dawk tan-negozju tagħha bħala provvista ta' servizzi bi hlas.
- (2) Id-Deċiżjoni tal-Kunsill 2007/441/KE <sup>(2)</sup> tawtorizza lill-Italja biex tillimita d-dritt taht l-Artikolu 168 tad-Direttiva 2006/112/KE li tnaqqas il-VAT għal 40 % fil-każ tal-VAT imposta fuq ċerta nefqa fuq ċerti vetturi tat-triq bil-mutur li ma jintużawx esklużivament għal finijiet ta' negozju. Għall-vetturi soġġetti għal dak il-limitu ta' 40 %, l-Italja hija meħtieġa teżenta lill-persuni taxxabbli milli jkollhom jitrattaw l-użu għall-finijiet privati tagħhom bħala provvista ta' servizzi bi hlas f'konformità mal-punt (a) tal-Artikolu 26(1) tad-Direttiva 2006/112/KE. Id-Deċiżjoni 2007/441/KE, li għet estiza diversi drabi, mistennija tiskadi fil-31 ta' Diċembru 2019.
- (3) Permezz tal-ittra rreġistrata mal-Kummissjoni fit-12 ta' April 2019, l-Italja talbet awtorizzazzjoni biex tkompli tapplika l-miżuri ta' deroga awtorizzati mid-Deċiżjoni 2007/441/KE ("il-miżuri ta' deroga") għal perijodu iehor sal-31 ta' Diċembru 2022.
- (4) Permezz tal-ittra bid-data tat-13 ta' Mejju 2019, il-Kummissjoni baġtet lill-Istati Membri l-oħra, skont it-tieni subparagrafu tal-Artikolu 395(2) tad-Direttiva 2006/112/KE, it-talba li għamlet l-Italja. Permezz ta' ittra bid-data tal-14 ta' Mejju 2019, il-Kummissjoni nnotifikat lill-Italja li hija kellha l-informazzjoni kollha li hi tikkunsidra meħtieġa biex it-talba titqies.
- (5) Flimkien mat-talba, l-Italja ressqet rapport lill-Kummissjoni, f'konformità mat-tieni subparagrafu tal-Artikolu 6 tad-Deċiżjoni 2007/441/KE, li jinkludi rieżami tar-restrizzjoni perċentwali applikata fuq id-dritt għat-tnaqqis tal-VAT. Fuq il-bażi tal-informazzjoni attwalment disponibbli, l-Italja ssostni li rata ta' 40 % għadha ġġustifikata. L-Italja ssostni wkoll li s-sospensjoni tar-rekwizit li tiġi ddiġarata l-VAT fuq l-użu privat ta' vettura bil-mutur soġġetta għal dak il-limitu ta' 40 % għadha meħtieġa biex jiġi żgurat li l-miżura tkun kompluta u konsistenti. Skont l-Italja, dan jipprevjeni t-tassazzjoni doppja. L-Italja ssostni wkoll li dawk il-miżuri ta' deroga huma ġġustifikati mill-meħtieġa li tiġi ssimplifikata l-proċedura għall-gbir tal-VAT u li tiġi prevenuta tal-evazzjoni tat-taxxa li tirriżulta miż-żamma skorretta tar-rekords u minn dikjarazzjonijiet foloz tat-taxxa.
- (6) Jenħtieġ li l-estensjoni tal-miżuri ta' deroga tkun limitata għaž-żmien meħtieġ biex tiġi evalwata l-effettività tal-miżuri ta' deroga u l-adegwatezza tal-perċentwal. Għalhekk, jenħtieġ li l-Italja tkun awtorizzata tkompli tapplika l-miżuri ta' deroga sal-31 ta' Diċembru 2022.

<sup>(1)</sup> ĠU L 347, 11.12.2006, p. 1.<sup>(2)</sup> Id-Deċiżjoni tal-Kunsill 2007/441/KE tat-18 ta' Ġunju 2007 li tawtorizza lir-Repubblika Taljana sabiex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 165, 27.6.2007, p. 33).

- (7) Jenhtieg li tiġi stabbilita data ta' skadenza biex tintalab awtorizzazzjoni għal kwalunkwe estensjoni oħra tal-mizuri ta' deroga lil hinn mill-2022 li l-Italja tista' tqis meħtieġa. Barra minnhekk, skont it-tieni subparagrafu tal-Artikolu 6 tad- Deciżjoni 2007/441/KE, jenhtieg li l-Italja tkun meħtieġa tressaq rapport flimkien ma' kull talba għal estensjoni bħal din, li jinkludi rieżami tar-restrizzjoni tal-perċentwal applikat fuq id-dritt għat-tnaqqis tal-VAT.
- (8) Il-mizuri ta' deroga se jkollhom biss effett negligibbli fuq l-ammont globali ta' taxxa miġbura fl-istadju tal-konsum finali u mhux se jkollhom impatt negattiv fuq ir-rizorsi proprji tal-Unjoni li jingabru mill-VAT.
- (9) Għalhekk jenhtieg li d-Deciżjoni 2007/441/KE tiġi emendata skont dan,

ADOTTA DIN ID-DECIŻJONI:

#### *Artikolu 1*

Id-Deciżjoni 2007/441/KE hija emendata kif ġej:

- (1) L-Artikolu 6 huwa sostitwit b'dan li ġej:

##### *"Artikolu 6*

Kwalunkwe talba ta' awtorizzazzjoni għall-estensjoni tal-mizuri ta' deroga prevista f'din id-Deciżjoni għandha titressaq lill-Kummissjoni sal-1 ta' April 2022. It-talba għandu jkollha magħha rapport li jinkludi rieżami tar-restrizzjoni tal-perċentwal applikata fuq id-dritt tat-tnaqqis tal-VAT abbażi ta' din id-Deciżjoni."

- (2) L-Artikolu 7 huwa sostitwit b'dan li ġej:

##### *"Artikolu 7*

Din id-Deciżjoni għandha tiskadi fil-31 ta' Diċembru 2022."

#### *Artikolu 2*

Din id-Deciżjoni għandha ssir effettiva fid-data tan-notifika tagħha.

Hija għandha tapplika mill-1 ta' Jannar 2020.

#### *Artikolu 3*

Din id-Deciżjoni hija indirizzata lir-Repubblika Taljana.

Magħmul fi Brussell, il-5 ta' Diċembru 2019.

Għall-Kunsill  
Il-President  
M. LINTILÄ